

Saglyk

Category: Goşgular, Kitapcy
написано kitapcy | 23 январа, 2025
Saglyk SAGLYK

Baýlyk ýok diýýärler saglykdan zyýat,
Müň keren mamladyr gadym danalar.
Kimiň ömri işi bilen ölçelse,
Kimiň ýaşy ýyllar bilen sanalar.

Saglygym, men saňa etmändim kasty,
Ýöne seni gorap bilmedim pugta.
Agyr synaglara etdim sezewar,
Damagym çaldylar ulanyp pagta.

Pula däl, işlere sarp etdim seni,
Köňül ýaralarym süňňüň bozandyr.
Men goýberdim yhlas atyň jylawyn,
Gör, kimsäniň nebis aty ozandyr.

Öz derdimi unutmaga çalyşdym,
Eşdip özge kişiň ýürek nalasyn.
Öz-özüňi halamaklyk hökman däl,
Iller tanap, iller seni halasyn.

Saglygym, köp degdim näzik göwnüňe,
Indi gitjek bolýaň eýäňden yrak.
Bilýän, giçdir, seni saklap bilmerin,
Ýöne gitme köňül köşgümi yrap!

Ýöne köňül köşgüm eýleme weýran,
Köňlüm abat bolsun – dünýä mydarym.
Daga dodak çöwren ruhum bilen,
Heniz-heniz synaglara çydaryn.

Ajap düýşe şaýat ýassykda däl-de,
Türkmeniň düzündä syndyryp başy.
Bedenmiň saglygy gysgaltsa ömri,

Göwnümiň saglygy uzalдар ýaşy!

* * *

Adam dünýä inýär, çykýar tümlükden,
Gujagyna dolap alýar ýagtylyk.
Ynsanlar dünýäniň gözüniň nury,
Dünýä gidýär öňküsinden ýagtylyp.

Bir adamlyk artýar gözüniň nury,
Öňküden kemelýär rysgy tümlügiň.
Tüm bilen ýagtylyk arasyndadyr
durmuş,
şonda belli bolar kimligiň.

Nireden geleniň ýatladar gije,
Gijeler ýatladar barjak ýeriňi.
Ýaşarsyň nurlary ýüzüňe sylp,
Ýaşarsyň nurlara ýuwup seriňi.

Tebigat kanuny: gitmeli bolýar,
Şol ozalдан gelen ýeriňe – tüme.
Kimler gidýär tüme tümlügi bilen,
Nur bolup gitmeklik başardar kime.

* * *

Bu ozalдан dünýäge
Mejnun deý aşyk boldum.
Öň söýýärdim gyzlary,
Kyrkyndan aşyp boldum.

Söýýäriň daglaryny,
Kalba – mukam guşlary.
Ýazlary – ömre mahmal,
Ömre owaz – gyşlary.

Derýalary – damarym,
Ummanlary göwnümdir.
Bedew münen ykbalym –

Ýollardaky öwrümdir.

Topragy bagra düşek,
Hyýalymdyr asmany.
Ak bulut ýüzün süpir –
Toýdan düşen desmaly.

Bedewleri – maksadym,
Ýylдыza salar ýoly.
Bilimdäki guşagym –
Akmaýaň ýoly ýaly.

Goşgularyň setiri –
Ýodalary, ýollary.
Köňlümiň düşelgesi –
Jülgeleri, gollary.

Ýüregimiň derdidir
Derde derman gyzlary.
Yhlas getir gaýtaryp,
Göçüp giden gazlary.

Nä körüm mundan gidip,
Barka orundyr jaýym.
Uzak ýaş dileýäriň,
Kirpigin sypap Aýyň.

* * *

Köňülde ne joşgun bar,
Ne gussa bar köňülde.
Öňümde ýatyr galam,
Kagyz ýatyr öňümde.

Alasarmyk paýhasym,
Duýgular alasarmyk.
Joşgun galandyr daşlar,
Goşa ganaty gyryp.

Nirede mahmal gussam –

Galgap ýören ak bulut?
Degen bolsam göwnüňe,
Unut, kinäňi unut.

Çök sen gelip köňlüme,
Geler ýörer joşgunam.
Dirilikden nyşan däl,
Ikiňizden daş günüm.

Aşyrguly BAÝRYÝEW. Goşgular